

**പതിമൂന്നാം കേരള നിയമസഭ**

**ഏഴാം സമ്മേളനം**

നക്ഷത്ര പിന്നമിടാത്ത നിയമസഭാ

07.02.2013 ൽ മറുപടിയ്ക്ക്

ചോദ്യം നമ്പർ: 850

**പമ്പാ ആക്ഷൻ പ്ലാൻ**

ചോദ്യം

മറുപടി

ശ്രീ. ടി. എ. അഹമ്മദ് കബീർ

ശ്രീ. പി. ജെ. ജോസഫ്  
(ജലവിഭവ വകുപ്പ് മന്ത്രി)

- (എ) പമ്പാ ആക്ഷൻ പ്ലാനിന്റെ ഉദ്ദേശ ലക്ഷ്യങ്ങൾ വിശദമാക്കുമോ ;
- (ബി) ഇതുപ്രകാരം ഏറ്റെടുത്ത പ്രവൃത്തികളുടെ വിശദവിവരം നൽകുമോ ;

- (എ) പമ്പാ ആക്ഷൻ പ്ലാനിന്റെ 319 കോടി രൂപക്കുള്ള വിശദമായ റിപ്പോർട്ട് 2002-ൽ കേന്ദ്രസർക്കാരിന് സമർപ്പിക്കുകയുണ്ടായി. പമ്പാനദിയുടെയും നദിയുടെ ഇരുകരകളിലെ പമ്പായത്തുകളുടെയും മാലിന്യനിർമ്മാർജ്ജനത്തിന് വേണ്ടിയാണ് ഈ പദ്ധതി രൂപകൽപ്പന ചെയ്തത്. എന്നാൽ ശബരിമലയും സന്നിധാനവും ഉൾപ്പെടുന്ന പ്രദേശത്തെ മാലിന്യ നിർമ്മാർജ്ജന പ്രവൃത്തികൾക്ക് മാത്രമായിട്ടാണ് ഒന്നാം ഘട്ടമായി 12 പ്രവൃത്തികൾക്കായി 18.45 കോടി രൂപയ്ക്ക് കേന്ദ്രസർക്കാർ അനുമതി നൽകിയത്. അനുമതി ലഭിച്ച പമ്പാ ആക്ഷൻ പ്ലാൻ പദ്ധതിയുടെ വിശദാംശങ്ങൾ ചുവടെ ചേർക്കുന്നു.
1. സന്നിധാനത്തിൽ 3 MLD സ്വീവേജ് ടീറ്റ്മെന്റ് പ്ലാന്റ്.
  2. പമ്പയിലെ 1.5 MLD സ്വീവേജ് ടീറ്റ്മെന്റ് പ്ലാന്റ്.
  3. പമ്പയിലും സന്നിധാനത്തിലുമുള്ള സ്വീവേജ് ടീറ്റ്മെന്റ് പ്ലാന്റിന്റെ അനുബന്ധ പണികൾ.
  4. ശബരിമലയിൽ 300 കക്കൂസും പമ്പയിൽ 400 കക്കൂസും 100 കുളിമുറികളും.
  5. ഖരമാലിന്യ സംസ്കരണം.
  6. പമ്പയിലും സന്നിധാനത്തിലുമുള്ള സ്വീവേജ് ടീറ്റ്മെന്റ് പ്ലാന്റിന്റെ അനുബന്ധ പണികൾ.
  7. ശബരിമലയിലും പമ്പയിലും ടൈബെൽ കക്കൂസുകൾ.

8. കക്കാത്തോടിലും ഒരുക്കഴി തീർത്തും തോടിലും weir കളുടെ നിർമ്മാണം.

9, 10, 11. പമ്പയിൽ കളിക്കടവ്, തടയണകൾ എന്നിവയുടെ നിർമ്മാണം.


12. പോതുജന ബോധവൽക്കരണം.

സന്നിധാനത്തിൽ 5 MLD സ്ലിവേജ് ടീറ്റ്മെന്റ് പ്ലാന്റ് നിർമ്മാണവും അതുമായി ബന്ധപ്പെട്ട മറ്റ് പ്രവൃത്തികളും ശബരിമല മാസ്റ്റർ പ്ലാനിൽ ഉൾപ്പെടുത്തി ടെണ്ടർ നടപടികൾ ദ്രവസ്വം ബോർഡ് സ്വീകരിച്ചു വരുന്നു. ശബരിമലയിൽ 300 കക്കൂസും പമ്പയിൽ 400 കക്കൂസും 100 കളിമുറികളും ഖരമാലിന്യസംസ്കരണവും ദ്രവസ്വം ബോർഡ് പൂർത്തീകരിച്ചിട്ടുണ്ട്. ശബരിമലയിലും പമ്പയിലും മൊബൈൽ കക്കൂസുകൾ പ്രായോഗികമല്ലായെന്ന് മലിനീകരണ നിയന്ത്രണ ബോർഡ് നിർദ്ദേശിച്ചിട്ടുണ്ട്. കക്കാത്തോടിലും ഒരുക്കഴി തീർത്തും തോടിലും weir കളുടെ നിർമ്മാണവും മലിനീകരണ നിയന്ത്രണ ബോർഡിന്റെ നിർദ്ദേശം മൂലം വേണ്ടെന്ന് വെച്ചിട്ടുണ്ട്. പമ്പയിൽ (കളിക്കടവ്, തടയണകൾ) 1.73 കോടി രൂപയുടെ പ്രവൃത്തികൾ ജലസേചന വകുപ്പ് പൂർത്തിയാക്കിയിട്ടുണ്ട്. ആകെ 7.68 കോടി രൂപയുടെ പണികൾ ഇതുവരെ പൂർത്തീകരിച്ചു.

(സി) പദ്ധതി പ്രവർത്തനം ഏതു ഘട്ടത്തിലാണെന്ന് വ്യക്തമാക്കുമോ ?

പമ്പാ ആക്ഷൻ പ്ലാനിന്റെ രണ്ടാംഘട്ട പ്രവർത്തനത്തിൽ ബന്ധപ്പെട്ട എല്ലാ വകുപ്പുകളെയും ഏകോപിപ്പിച്ചു കൊണ്ട് ഒരു റോഡ് മാപ്പ് യൂറോപ്യൻ യൂണിയന്റെ സഹായത്തോടുകൂടി തയ്യാറാക്കിയിട്ടുണ്ട്. അതിന്റെ അടിസ്ഥാനത്തിൽ പമ്പാ റിവർ ബേസിൻ അതോറിറ്റി പ്രോജക്ട് ഡയറക്ടറുടെ മേൽനോട്ടത്തിൽ ബന്ധപ്പെട്ട എല്ലാ വകുപ്പുകളെയും ഉൾപ്പെടുത്തി ഒരു ആഫീസ് പമ്പാനദിയുടെ തീരത്ത് സ്ഥാപിക്കുവാൻ തീരുമാനമെടുത്തിട്ടുണ്ട്. 950 കോടി രൂപയുടെ പ്രവൃത്തികൾ നടത്തുവാനാണ് പദ്ധതിയിൽ വിഭാവനം ചെയ്തിട്ടുള്ളത്. എസ്റ്റിമേറ്റ് കേന്ദ്ര സർക്കാരിന് ആഗസ്റ്റ് 2011-ൽ സമർപ്പിച്ചിട്ടുണ്ട്. ഇതുവരെ അനുമതി ലഭിച്ചിട്ടില്ല. പോതുജനബോധവൽക്കരണം പമ്പാനദിയുടെ ഇരുതരകളിലുള്ള തീർത്ഥാടകന്മാരുടെ ബോധവൽക്കരണത്തിനായി നടന്നു വരികയാണ്.

ലയങ്ങളും വകുപ്പുകളും കേന്ദ്രങ്ങളും നിർമ്മിക്കൽ, മരമാലിന്യ സംസ്കരണം, ഓടകളുടെ നിർമ്മാണം, വനവൽക്കരണം, പാർക്കുകളുടെ നിർമ്മാണം, സംരക്ഷണഭിത്തി നിർമ്മാണം, നദിയുടെ ആഴം നിലനിർത്തുന്നതിനുള്ള പദ്ധതികൾ, നദികളുടെ അതിർത്തി നിർണ്ണയം അതിർ കല്ല് സ്ഥാപിക്കൽ, വൈദ്യുതി ശൃംഖലകളുടെ നിർമ്മാണം, ബയോ മെഡിക്കൽ മാലിന്യങ്ങളുടെ സംസ്കരണ പദ്ധതി, ആധുനിക അറവുശാലകളുടെ നിർമ്മാണം, വൈദ്യുതി ലൈനുകൾ, ട്രാൻസ്ഫോർമറുകൾ സ്ഥാപിക്കൽ തുടങ്ങിയവയാണ് പദ്ധതിയിൽ ഉൾപ്പെടുത്തിയിട്ടുള്ളത്. 2012-ൽ പുതുക്കിയ റേറ്റ് ഷെഡ്യൂൾ നിലവിൽ വന്ന സാഹചര്യത്തിൽ, അതിന്റെ അടിസ്ഥാനത്തിൽ പുതുക്കിയ പ്രൊപ്പോസൽ ഉടൻ തന്നെ കേന്ദ്ര സർക്കാരിലേയ്ക്ക് വീണ്ടും സമർപ്പിക്കുവാനുള്ള അടിയന്തിര നടപടികൾ സ്വീകരിച്ചു വരികയാണ്.



സെക്ഷൻ ഓഫീസർ